

வெள்ளத் தடுப்புப் பணிகள் ! முதல்வர் வலியுறுத்தல் ... முதல் பக்கத் தொடர்ச்சி

செயல்படும் வகையில், ஒருங்கிணைப்பு மையத்துடன் தற்போது செயல்பட்டு வருகிறது.

பெய்த மழையின் அளவு எவ்வளவு? என்பதை அது பெய்கின்ற நேரத்தில் தெரிந்தால்தான், அணைகளில் நீர் திறப்பு மேலாண்மை, வெள்ள முன்னெச்சரிக்கை தகவல்களை வழங்குதல் உள்ளிட்ட பல்வேறு பணிகளைச் சரியாகச் செய்ய முடியும். அதற்காக, நாம் தற்போது 1400 தானியங்கி மழைமானிகளையும், 100 தானியங்கி வானிலை மையங்களையும் நிறுவி நிகழ்நேர தகவல்களைப் பெற்று வருகிறோம்.

இந்தத் தகவல்கள் பொதுமக்களுக்கும் அவ்வப்போது கிடைத்தால் அவர்கள் தங்களுக்கான முன்னெச்சரிக்கை நடவடிக்கைகளை திட்டமிட வசதியாக இருக்கும் என்பதால்தான் ஒரு முக்கியமான செயலியை உருவாக்கி இருக்கிறோம்.

வானிலை நிலவரங்களுக்கு

தமிழிலேயே செயலி!

வானிலை முன்னெச்சரிக்கை, தற்போதைய வானிலை, பெறப்பட மழை அளவு, நீர்தேக்கங்களில் நீர் இருப்பு உள்ளிட்ட விபரங்களை தமிழிலேயே அறிந்துகொள்ளும் வகையில் தமிழ்நாடு அரசு TN-Alert என்னும் கைப்பேசி செயலியை உருவாக்கியுள்ளது.

மழைக்காலத்தில் அதிகம் பாதிக்கப்படுவது மீனவ தொழில்கள் தான். ஆழ்கடலில் மீன் பிடிக்கச் செல்லும் மீனவர்களுக்கு புயல், கன மழை குறித்த தகவல்களை நவீன தொலைத்தொடர்பு சாதனங்கள் மூலமாக உரியநேரத்தில் கொண்டு சேர்க்க தமிழ்நாடு அரசு நடவடிக்கை மேற்கொண்டுள்ளது. சென்னை உள்ளிட்ட மாநகரங்கள் இந்தக் காலக்கட்டத்தில் மிகுந்த எச்சரிக்கையுடன் இயங்க வேண்டும்.

நாட்டிற்கு முன்னுதாரணமாக பெருநகர சென்னை மாநகராட்சி பகுதிகளுக்கு, வாங்கு, தெருவாரியான வெள்ள அபாய எச்சரிக்கை வழங்க சென்னை நிகழ்நேர வெள்ள முன்னறிவிப்பு அமைப்பு ஏற்படுத்தப்பட்டுள்ளது. முதியோர், கர்ப்பிணிப் பெண்கள், பாலூட்டும் தாய்மார்கள், மாற்றுத் திறனாளிகள் ஆகியோருக்குத் தேவையான உதவிகளை வழங்க முன்கூட்டியே

திட்டமிட்டு மாவட்ட நிர்வாகம் செயல்படுவது மிக மிக அவசியமாகிறது.

ஓர் உயிரிழப்பும் ஏற்படக் கூடாது!

வெள்ளப் பேரிடர்கள் ஏற்படும் பொழுது தாழ்வான பகுதிகளிலிருந்து முன் கூட்டியே வெளியேறி பாதுகாப்பான இடங்களுக்குச் செல்வது மிக முக்கியம். இந்தப் பணிகளை தமிழ்நாடு அரசின் அனைத்து களப் பணியாளர்களும், பொதுமக்களுடன் இணைந்து அவர்களுக்கு அறிவுறுத்தி வெள்ளத்திற்கு முன்னரே நிவாரண மையங்களுக்கு அழைத்துச் செல்லவேண்டும். அவர்களுக்குத் தேவையான தூய்மையான குழிநீர், கழிவறை, தடையற்ற மின்சாரம் உரிய நேரத்தில் உணவு ஆகியவற்றை வழங்க வேண்டும்.

வெள்ளம் ஏற்பட்ட உடன் அரசு இயந்திரம் எவ்வளவு விரைவாக செயல்பட வேண்டுமோ அவ்வளவு விரைவாகச் செயல்பட வேண்டும். ஓர் உயிரிழப்பு கூட ஏற்படக்கூடாது என்ற நோக்கத்துடன் செயல்பட வேண்டும். அதற்குத் தேவையான நீர் இறைக்கும் இயந்திரம், மர அறுப்பான்கள், JCB, படகுகள் போன்ற கருவிகளை தாழ்வான பகுதிகளுக்கு அருகில் முன்கூட்டியே சென்று நிறுத்த வேண்டும்.

பல்வேறு வெள்ளத் தடுப்பு பணிகளை, வடகிழக்கு பருவமழை துவங்கும் முன்னரே விரைந்து முடிக்க வேண்டும். மாவட்டத்தைப் பற்றி முழுமையாக அறிந்த மூத்த அலுவலர்களை கண்காணிப்பு அலுவலர்களாக நியமித்திருக்கிறோம். அவர்கள் மழைக்கு முன்னதாகவே தங்களது பணிகளை தொடங்கியாக வேண்டும்.

பணிகள் குறித்து

ஆய்வு செய்ய வேண்டும்!

பெருநகர சென்னை மாநகராட்சியின் அனைத்து மண்டலங்களுக்கு நியமிக்கப்பட்டுள்ள கண்காணிப்பு அலுவலர்கள் அந்தந்த பகுதிகளில் ஆயத்தப் பணிகள் முறையாக மேற்கொள்ளப்பட்டு வருகிறதா? என்பதை ஆய்வு செய்ய வேண்டும். வெள்ளத் தடுப்பு பணிகளை மட்டுமல்ல, ஆண்டுதோறும் நாம் மேற்கொள்கின்ற தூர்வாரும் பணிகள், பாலங்கள், சிறுபாலங்களில் கழிவுகளை அகற்றுதல், நீர்நிலைகளின் கரைகளை வலுப்படுத்துதல், அறுந்து விழக்கூடிய

நிலையில் உள்ள மின் கம்பிகளை சரிசெய்தல் உள்ளிட்ட பணிகளும் சரியாக நடைபெற்று வருகிறதா? என்பதையும் ஆய்வின்போது கண்டறிய வேண்டும்.

வெள்ளக் காலம் என்றாலே மாணவர்கள் ஆர்வத்தால் ஏரி, குளங்கள் போன்ற நீர்நிலைகளுக்குச் சென்று விளையாடுவதால், உயிரிழப்புகள் ஏற்படுகிறது. இதனை தடுப்பதற்கு, பெற்றோர்களுக்கும், மாணவச் செல்வாக்களுக்கும் உரிய அறிவுரைகள் வழங்குமாறு கேட்டுக்கொள்கிறேன்.

வெள்ளம், புயல் போன்ற பேரிடர்களில் தகவல் தொடர்பு, மின்சார வசதி போன்ற அத்தியாவசிய சேவைகளை முடிந்த வரை தடையின்றி வழங்கப்பட வேண்டும்.

பாதுகாப்பான குழிநீர், பால், உணவுப் பொருட்கள் தட்டுப்பாடின்றி கிடைக்க வழிவகை செய்ய வேண்டும்.

வெள்ளத்தினால் நோய்த் தொற்று ஏதும் ஏற்படாமல் இருக்க உரிய பொது சுகாதார சேவை மற்றும் மருத்துவச் சேவைகளை வழங்க வேண்டும்.

அனைத்துத் துறை அலுவலர்களும் ஒருங்கிணைந்து பணியாற்றினால் மட்டுமே இதனை உறுதி செய்ய முடியும்.

தன்னார்வலர்களுடன்

இணைந்து பணியாற்றுவீர்!

பேரிடர் மேலாண்மையில், தன்னார்வலர்களது பங்கும் மிகவும் அவசியமானதாகும். எனவே தேடல், மீட்பு மற்றும் நிவாரணப் பணிகளில் தன்னார்வலர்களுடன் இணைந்து பணியாற்றுவதற்கென முறையான செயல்திட்டத்தினை மாவட்ட நிர்வாகம் உருவாக்க வேண்டும். எந்த ஒரு சவாலாக இருந்தாலும், அதில் ஈடுபடும் அனைவரும் ஒருமித்த கருத்தோடு ஓரணியாக நின்று செயல்பட்டால், அதில் வெற்றி என்பது 100 விழுக்காடு சாத்தியம்.

பருவமழையினால் ஏற்படும் சவால்களை எதிர்கொண்டு பொதுமக்களின் துயர்துடைக்க அரசு நிர்வாகம் மொத்தமும் ஓரணியாக நின்று செயல்பட்டால் வெற்றி நிச்சயம் என்று கூறி என் உரையை நிறைவு செய்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

மலை, ஆராஞ்சி ஆறுமுகம், சி.சுந்தரபாண்டியன், த.ரமணன், மெய்யூர் சந்திரன், கோ.ரமேஷ் சி. மாரிமுத்து, பெ. கோவிந்தன், க.சுப்பிர மணியன், ஆர்.ராஜேந்திரன், த.செந்தில்குமார், அ.ஏழுமலை, த.மனோகரன், கி.ஆறுமுகம், பா.ராமஜெயம், சிவசேமன், ஆர்.வி.சேகர், பேரூர் செயலாளர்கள் சி.கே.அன்பு, ப.முருகையன், மு.அன்பழகன், எம்.சீனுவாசன் மற்றும் சிறப்பு அழைப்பாளர்கள் குமார், வி.பி.அண்ணா கலந்து கொண்டனர்.

சமத்துவ சமூக நீதியை கருவறையில் நிலைநாட்டுவோம்!

துணை முதல்வர் உதயநிதி ஸ்டாலின் பணி சிறக்க மனதார வாழ்த்துகள்!

அர்ச்சுர் பயிற்சி பெற்ற மாணவர்கள் சங்கம் – தமிழ்நாடு அரசு நியமன அர்ச்சுர் சங்கத் தலைவர் வா.ரங்கநாதன் அறிக்கை!

திருவண்ணாமலை, அக்.2- கழக இளைஞரணிச் செயலாளர் உதயநிதி ஸ்டாலின் அவர்கள் துணை முதல்வராகப் பதவியேற்றதற்கு அர்ச்சுர் பயிற்சி பெற்ற மாணவர்கள் சங்கம் - தமிழ்நாடு அரசு நியமன அர்ச்சுர் கள் சங்கம் சார்பாக வாழ்த்துகள் கூறி அதன் தலைவர் வா.ரங்கநாதன் விடுத்துள்ள அறிக்கை வருமாறு:-

தந்தை பெரியார், பேரறிஞர் அண்ணா, முத்தமிழ் நிறுர் கலைஞரின் கொள்கை வழிவந்த உதயநிதி ஸ்டாலின் அவர்களை முதல்வர் மு.க.ஸ்டாலின் அவர்கள் துணை முதல்வராக நியமனம் செய்திருப்பது தமிழ்நாட்டு அரசியலில் இளைஞர்களின் அத்தியாயம் தொடங்கியதைக் குறிக்கிறது.

இன்று துணை முதல்வராகப் பொறுப்பேற்றிருக்கும் உதயநிதி ஸ்டாலின் அவர்கள், இறைவன் விரும்பியபடி கோவிலில் சமத்துவத்தை நிலைநாட்ட அனைத்து சாதி இந்துக்களையும் அர்ச்சுர ராக்க முயற்சி எடுக்க வேண்டும் என்றும், அனைத்து சாதி அர்ச்சுர் திட்டத்தையும் துணை முதல்வர் உதயநிதி ஸ்டாலின் அவர்கள் தமிழகத்தின் பெரிய கோவில் களில் நிறைவேற்றுவார் என்று நம்புகிறோம்.

அவரின் பணி சிறக்க மனதார வாழ்த்துகிறோம். இவ்வாறு வா.ரங்கநாதன் அறிக்கையில் தெரிவித்துள்ளார்.

பட்டிக்காடும் பட்டனமும்



பட்டிக்காடு : ஏன் தம்பி; திருப்பதி லட்டு விவகாரத்தில்,

ஆந்திர முதல்வர் சந்திரபாபு நாயுடு, “நான்கு சவற்றுக்குள் பைபிள் படிப்பதால் திருப்பதி கோவிலுக்கு வரவில்லை” என்று ஆந்திர முன்னாள் முதல்வர் ஜெகன் மோகனை விமர்சனம் செய்திருக்கிறாரே?

பட்டனம் : ஆமாமய்யா; சந்திரபாபு நாயுடு செய்திருப்பது மத ரீதியிலான விமர்சனம். தற்போது சேர்ந்திருக்கும் இடம் அவரை அப்படிப் பேச வைக்கிறது. பா.ஜ.க.வுடனான பழக்க தோஷம் !

இன்றைய சந்திரபாபுவைப் பார்க்கும்போது, “எப்படி இருந்த நான் இப்படி ஆயிட்டேன்” என்ற நபகர் விவேக்கின் நகைச்சுவைதான் நினைவுக்கு வருகிறது !

சென்னை குடிநீர் வாரியம் முக்கிய அறிவிப்பு!

சென்னை, அக்.2- சென்னை குடிநீர் வாரியத்திற்கு ஆண்டுதோறும் இருமுறை பொதுமக்கள் குடிநீர் / கழிவுநீர் வரியினை செலுத்தி வருகிறார்கள். இந்நிலையில் உரிய காலக்கட்டத்தில் வரியினை செலுத்து தற்காக 01.10.2024 முதல் 30.10.2024-க்குள் முழுமையாக செலுத்துவோருக்கு 5 சதவீதம் ஊக்கத்தொகை வழங்கப்பட உள்ளது.

இந்த 5 சதவீதம் ஊக்கத்தொகையானது நடப்பு கேட்டப் தொகைக்கு மட்டுமே வழங்கப்படும். இம்முறையானது இரண்டாவது பகுதிக்கு வரும்.

எனவே, பொதுமக்கள் இந்த வாய்ப்பை பயன்படுத்தி தங்களது 2024-25 ஆம் இரண்டாம் அரையாண்டின் ஊக்கத்தொகையைக் குடிநீர் / கழிவுநீர் வரியினை முழுமையாக வாரியத்திற்கு செலுத்தி 5 சதவீதம் ஊக்கத்தொகையாக (அதிகபட்சம் ரூ.1500/-) பெற்று பயனடைய கேட்டுக்கொள்ளப்படுகிறது.

விடுமுறை

உத்தமர் காந்தியடிகள் பிறந்த நாளையொட்டி 'முரசொலி' அலுவலகத்திற்கு இன்று (2.10.2024 - புதன்கிழமை) விடுமுறை! 'முரசொலி'யின் அடுத்த இதழ், வழக்கம் போல் **4.10.2024 - வெள்ளிக் கிழமை** அன்று வெளிவரும். - **நிர்வாகி**

ஒடி ஒடி உழைத்து - வெற்றியின் உச்சத்தைத் தொடுவார் உதயநிதி



இதமான பேச்சாலும் இளைய புன்னகையாலும்

எல்லோரையும் ஈர்க்கின்ற மாண்பாளர் ...!

“உதயநிதி” என்னும் உயர்குணப் பண்பாளர்! இன்று

உற்ற துணை முதல்வராய் ஆகி உள்ளார்!

இளைஞர்நலம், விளையாட்டுத்துறைகளில் சாதனைகள்

எல்லோரும் வியக்கவே நிகழ்த்தியவர் ...!

களைகட்டித் தமிழ்நாடு விளங்கும் வகையிலே

களப்பணி ஆற்றியே செயல்படுவார்!

ஒவ்வொரு பணியிலும் திட்டமிடல் இருந்தால்

உயர்நிலை எய்துவது நிச்சயம்! அதனைச்

செவ்வனே செய்திட தமிழ்நாடு செழித்திட - நம்

சீர்மிகு முதல்வரின் சிறப்பான தேர்வு...!

ஏற்றுள்ள துறைகள் அனைத்தும் இங்கே

ஏற்றம் பெறுவது நிச்சயம்! எல்லோரும்

போற்றிடும் வகையிலே தமிழ்நாட்டை உருவாக்கி

புகழ்பெற வைப்பதே தளபதி இலட்சியம்!

விமர்சனங்கள் எத்தனை வந்தாலும் அதற்கு

விடைகாண்பேன் என்பது உதயநிதி பண்பு!

தமிழ்நாடு ஒளிர்வதற்கு தகுதியானவர் - என்பதே

தரணியெங்கும் இப்போது பேச்சு... பேச்சு...!

கவிஞர்
இரவி பாரதி



திருவண்ணாமலை தெற்கு மாவட்டம்

தி.மு.கழக புதிய உறுப்பினர்கள் அட்டைகள் வழங்கல் !

கழக மருத்துவர் அணி துணைத் தலைவர் டாக்டர் எ.வ.வே. கம்பன் வழங்கினார்!

திருவண்ணாமலை, அக்.2- திருவண்ணாமலை மாவட்டத்தில், திருவண்ணாமலை தெற்கு மாவட்டத்திற்குட்பட்ட ஒன்றிய, நகர, பேரூர் கழகத்தால் பூர்த்தி செய்து அனுப்பப்பட்டு, தலைமைக் கழகத்தால் வழங்கப்பட்ட, புதிய கழக உறுப்பினர் அட்டை வழங்கும் நிகழ்ச்சி நடைபெற்றது. கழக மருத்துவர் அணி துணைத் தலைவர் டாக்டர் எ.வ.வே. கம்பன் புதிய உறுப்பினர் அட்டைகளை வழங்கினார்.

செங்கம் சட்டமன்ற உறுப்பினர் மு.பெ.கிரி, மாவட்ட பொருளாளர் எஸ்.பன்னீர்செல்வம், மாவட்ட துணைச் செயலாளர் பிரியா விஜய

ரங்கன் ஆகியோர் முன்னிலை வகித்தனர். நிகழ்ச்சியில் கலந்துகொண்டு திருவண்ணாமலை தெற்கு மாவட்டத்திற்குட்பட்ட திருவண்ணாமலை நகரம் மற்றும் 20 ஒன்றியங்கள், 4 பேரூராட்சிகளில் பூர்த்தி செய்யப்பட்டு தலைமை கழகத்திற்கு அனுப்பி, அவர்களால் அனுப்பப்பட்ட புதிய உறுப்பினர் அட்டைகளை ஒன்றிய, நகர, பேரூர் செயலாளர்களிடம் கழக மருத்துவர் அணி துணைத் தலைவர் டாக்டர் எ.வ.வே. கம்பன் வழங்கினார். மேலும் ஒவ்வொரு நிர்வாகிகளுக்கும் கழக தலைவர் மு.க.ஸ்டாலின் அவர்கள்



நீலகிரி மாவட்டம் குன்னூர் பகுதியில் பெய்த கனமழை காரணமாக குன்னூர் அலாய்சே. காபோன்ட் ரவீந்திரநாத் அவர்களின் மனைவி ஆசிரியர் ஜெயலட்சுமி இரவு ஏற்பட்ட மனச்சரிவில் சிக்கி பலியான செய்தி அறிந்து 29.9.2024 அன்று இரவு அரசு தலைமை கொற்பா கா.ராமச்சந்திரன் சென்னையிலிருந்து உடனடியாக வந்து ஜெயலட்சுமி அவர்களின் குடும்பத்தினருக்கு தனது ஆழ்ந்த இரங்கலை தெரிவித்து தமிழக அரசின் பேரிடர் மேலாண்மை நிவாரண நிதியிலிருந்து ரூபாய் 4 இலட்சத்திற்கான ஆணையினை வழங்கினார்.